

महाराष्ट्र पशु व मत्स्य विज्ञान विद्यापीठ, नागपूर  
अंतर्गत पशुवैद्यकीय, दुग्ध तंत्रज्ञान व मत्स्य  
विज्ञान पदवी, पदव्युत्तर व आचार्य पदवी  
अभ्यासक्रमामध्ये जागांचे आरक्षण, सामाजिक  
आरक्षणाच्या वाटपाची कार्यपद्धती व प्रवेश  
कार्यपद्धती निश्चित करणेबाबत.

महाराष्ट्र शासन  
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग  
शासन शुध्दीपत्रक क्रमांक : मपवि -२०१२/ प्र.क्र. ३२ / म्हापसू  
मंत्रालय विस्तार, मुंबई-४०० ०३२  
दिनांक :- १५ जून, २०१६

- वाचा :-** १) शासन निर्णय कृषि, पशुसंवर्धन, दुग्धव्यवसाय विकास व मत्स्यव्यवसाय विभाग क्र. मपवि २०१२/प्र.क्र.३२/पदुम-१, मंत्रालय-३२, दि. ११ जून, २०१३.
- २) शासन निर्णय कृषि, पशुसंवर्धन, दुग्धव्यवसाय विकास व मत्स्यव्यवसाय विभाग क्र. मपवि २०१२/प्र.क्र.३२/पदुम-१, मंत्रालय-३२, दि. २१ जुलै, २०१५.
- ३) कुलसचिव, महाराष्ट्र पशु व मत्स्य विज्ञान विद्यापीठ, नागपूर यांचे पत्र क्र मपमविवि / विद्या/संकीर्ण/शा.नि./२९६/७४८९/२०१६, दि. ११.०३.२०१६.

**शासन शुध्दीपत्रक :-**

महाराष्ट्र पशु व मत्स्य विज्ञान विद्यापीठ, नागपूर अंतर्गत पशुवैद्यकीय, दुग्ध तंत्रज्ञान व मत्स्य विज्ञान पदवी, पदव्युत्तर व आचार्य पदवी अभ्यासक्रमासाठी प्रवेश प्रक्रिया सुरळीत होण्यासाठी वाचा मधील कृषी व पदुम विभागाच्या दिनांक ११ जून २०१३ च्या शासन निर्णयाद्वारे कार्यपद्धती निश्चित करण्यात आली आहे. या शासन निर्णयामधील अनुक्रमांक क (५), क(६) व क(७) मधील तरतुदी अधिक्रमीत करून त्याऐवजी सुधारीत तरतुदी खालील प्रमाणे विहीत करण्यात येत आहेत.

- (क) (५)** विद्यापीठ ज्या तारखेपासून प्रवेश मागीतला असेल त्या तारखेलागतपुर्वीच्या १० वर्ष मुदतीमध्ये किमान ३ वर्षे उमेदवार किंवा त्याचे पालक यांनी महाराष्ट्रात निवास केलेला असेल तर अशा उमेदवारास महाराष्ट्र राज्यातील उमेदवार म्हणून प्रवेशास पात्र समजण्यात यावेत. सदर उमेदवाराचे वास्तव्य तथा अधिवास दर्शविणारे सक्षम प्राधिकरणाचे खालीलपैकी कोणतेही एक प्रमाणपत्र /पुरावा ग्राह्य धरण्यात यावा. उदाहरणार्थ -
- १) उमेदवाराने दहावी, अकरावी व बारावी अथवा तत्सम परिक्षा महाराष्ट्र राज्यातून उत्तीर्ण केलेली असावी.
- २) उमेदवाराने महाराष्ट्र राज्यातून पदवी अभ्यासक्रम पूर्ण केलेला असावा.
- ३) महाराष्ट्र राज्यातील सक्षम प्राधिकरणाकडून प्राप्त झालेले अधिवास /प्रवेश मागीतला असेल त्या तारखेलागत पुर्वीच्या १० वर्षांमध्ये किमान ३ वर्षांचे महाराष्ट्रातील वास्तव्य असल्याबाबतचे सक्षम प्राधिकरणाचे रहिवाशी प्रमाणपत्र
- ४) जन्म ठिकाणाची नोंद असलेला शाळा किंवा महाविद्यालय सोडल्याचा दाखला (ज्यामध्ये सदर उमेदवार ३ वर्ष शाळा किंवा महाविद्यालयामध्ये शिकत होता)

(क) (६) राज्याबाहेरील उमेदवारांकरीता (ओएस) किंवा राज्यातील उमेदवाराने ज्या तारखेला प्रवेश मागितला असेल त्या तारखेच्या लगतपूर्वीच्या १० वर्ष मुदतीमध्ये किमान ३ वर्ष त्या उमेदवाराने किंवा त्याच्या आई वडीलांनी महाराष्ट्र राज्यात निवासी केलेला नसेल त्यांचे करीता प्रवेश क्षमतेच्या २ टक्के जागा राज्यस्तरीय कोटयात पदवी व पदव्युत्तर अभ्यासक्रमासाठी संलग्नित महाविद्यालयामध्ये खुल्या जागेमधून राखीव ठेवण्यात याव्यात. सदर उमेदवारांचे प्रवेश विद्यापीठ ठरवील ते विशेष शुल्क आकारून विद्यापीठामार्फत भरण्याबाबत कार्यवाही करण्यात यावी. सदर आरक्षणांतर्गत प्रवेश देत असतांना उमेदवार किंवा त्याचे पालक यांचे इतर राज्यातील वास्तव्य अथवा अधिवास दर्शविणारे सक्षम प्राधिकरणाचे प्रमाणपत्र अथवा जन्म ठिकाणाची नोंद असलेल्या शाळा किंवा महाविद्यालय सोडल्याचा दाखला तसेच जन्माचा दाखला ग्राह्य धरण्यात यावा.

(क) (७) उमेदवाराने उच्च माध्यमिक शालांत (१०+२) परीक्षा किंवा पशुवैद्यकीय पदवी परीक्षा इतर राज्यातून उत्तीर्ण केलेली असेल व सदर उमेदवारांचे पालक महाराष्ट्र राज्याचे अधिवासी असतील तर त्याला अनुक्रमे पशुवैद्यकीय पदवी व पदव्युत्तर पदवी अभ्यासक्रमाच्या प्रवेशाकरीता फक्त राज्यस्तरीय कोटयासाठी पात्र ठेवण्यात यावे. परंतु अशा उमेदवारांकडून प्रवेश मागितला असेल त्या तारखेला लगतपूर्वीच्या १० वर्ष मुदतीमध्ये त्याचे पालकांनी किमान ३ वर्ष महाराष्ट्रात निवास केलेला असल्याचे सक्षम प्राधिकरणाचे प्रमाणपत्र/ पुरावा घेण्यात यावा.

कृषी व पदुम विभागाच्या उपरोक्त दिनांक ११ जून, २०१३ च्या शासन निर्णयातील इतर सर्व बाबी जशाच्या तशा लागू राहतील.

सदर शासन शुध्दीपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०१६०६१५१२३२५६४००१ असा आहे. हे शुध्दीपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( श. मा. साठे )

उप सचिव, महाराष्ट्र शासन

प्रत :-

- १) मा. राज्यपाल यांचे सचिव, राजभवन, मुंबई
- २) मा. मुख्यमंत्री यांचे प्रधान सचिव, मंत्रालय, मुंबई -३२
- ३) मा. मंत्री (पदुम) यांचे खाजगी सचिव, मंत्रालय, मुंबई -३२
- ४) मा. राज्यमंत्री (पदुम) यांचे खाजगी सचिव, मंत्रालय, मुंबई -३२
- ५) मुख्य सचिव यांचे स्वीय सहाय्यक, मंत्रालय, मुंबई -३२
- ६) प्रधान सचिव, उच्च व तंत्रशिक्षण विभाग यांचे स्वीय सहाय्यक, मंत्रालय, मुंबई -३२
- ७) प्रधान सचिव, वैद्यकीय शिक्षण व औषधी द्रव्ये विभाग यांचे स्वीय सहाय्यक, मंत्रालय, मुंबई -३२
- ८) सचिव (पदुम), कृषी व पदुम विभाग यांचे स्वीय सहाय्यक, मंत्रालय, मुंबई -३२
- ९) कुलगुरु, महाराष्ट्र पशु व मत्स्य विज्ञान विद्यापीठ, सेमिनरी हिल्स, नागपूर
- १०) आयुक्त पशुसंवर्धन, महाराष्ट्र राज्य, पुणे

- ११) कुलसचिव, महाराष्ट्र पशु व मत्स्य विज्ञान विद्यापीठ, सेमिनरी हिल्स, नागपूर,
- १२) संचालक, वैद्यकीय शिक्षण आणि संशोधन संचालनालय, शासकीय दंत महाविद्यालय व रुग्णालयाची इमारत, सेंट जॉर्ज रुग्णालयाचे आवार, सीएसटी जवळ, मुंबई -०१
- १३) सर्व संबंधित अधिकारी द्वारा आयुक्त पशुसंवर्धन, महाराष्ट्र राज्य, पुणे
- १४) सर्व कार्यासने, कृषि, पशुसंवर्धन, दुग्धविकास व मत्स्यव्यवसाय विभाग, मंत्रालय, मुंबई -३२
- १५) निवड नस्ती.